



उत्तराखण्ड विधान सभा

उत्तराखण्ड विधान सभा की कार्यसूची

मंगलवार, 06 अग्रहायण, शक संवत्, 1929

(दिनांक : 27 नवम्बर, 2007)

समय : 11 : 00 बजे पूर्वाह्न

1. अल्पसूचित प्रश्न (देखिए नत्थी “क”)।
2. अन्य प्रश्न (देखिये नत्थी “ख”)।
3. मुख्यमंत्री, केन्द्रीय विद्युत अधिनियम, 2003 की धारा 104 (4) के अन्तर्गत महालेखाकार द्वारा प्रमाणित उत्तराखण्ड विद्युत नियामक आयोग के वर्ष 2005-06 का वार्षिक लेखा विवरण संपरीक्षा रिपोर्ट सहित सदन के पटल पर रखेंगे।
4. मुख्यमंत्री, सूचना का अधिकार अधिनियम- 2005 की धारा 25 के अन्तर्गत राज्य सूचना आयोग का वर्ष 2005-2006 का वार्षिक प्रतिवेदन सदन के पटल पर रखेंगे।
5. संसदीय कार्य मंत्री, उत्तराखण्ड विधान सभा के वर्ष, 2007 के द्वितीय सत्र में, उत्तराखण्ड विधान सभा की प्रक्रिया एवं कार्य-संचालन नियमावली, 2005 के नियम-300 के अन्तर्गत प्राप्त सूचनाओं पर कृत कार्यवाही का विवरण, उत्तराखण्ड विधान सभा के अध्यक्ष द्वारा जारी किये गये प्रक्रिया संबंधी निदेश संख्या-14 (3) की अपेक्षानुसार सदन के पटल पर रखेंगे।
6. सदस्यों की गिरफ्तारी, निरोध व रिहाई की सूचनायें, यदि कोई हों।
7. विशेषाधिकार की अवहेलना के प्रश्न, यदि कोई हों।
8. नियम 315 के खण्ड (13) व (14) के अन्तर्गत माननीय अध्यक्ष द्वारा घोषणायें, यदि कोई हों।
9. मंत्रियों द्वारा विविध वक्तव्य, यदि कोई हों।

10. उत्तराखण्ड विधान सभा की प्रक्रिया तथा कार्य संचालन नियमावली, 2005 के नियम-315 के खण्ड (22) के अन्तर्गत मा0 अध्यक्ष द्वारा घोषणायें, यदि कोई हों।


(कार्य मंत्रणा समिति की सिफारिशों के लिए देखिए नत्थी-“ग”)

11. कार्यस्थगन का प्रस्ताव, यदि कोई हो।
12. मुख्यमंत्री प्रस्ताव करेंगे कि प्रवर समिति द्वारा यथा प्रतिवेदित उत्तराखण्ड पुलिस विधेयक, 2007 पर विचार किया जाय। (2 घंटे)
13. मुख्यमंत्री प्रस्ताव करेंगे कि प्रवर समिति द्वारा यथा प्रतिवेदित उत्तराखण्ड पुलिस विधेयक, 2007 पारित किया जाय।
14. मुख्यमंत्री प्रस्ताव करेंगे कि उत्तराखण्ड (उत्तर प्रदेश नगर निगम अधिनियम, 1959) अनुकूलन एवं उपान्तरण आदेश, 2002 (संशोधन) विधेयक, 2007 पर विचार किया जाय। (30 मिनट)
15. मुख्यमंत्री प्रस्ताव करेंगे कि उत्तराखण्ड (उत्तर प्रदेश नगर निगम अधिनियम, 1959) अनुकूलन एवं उपान्तरण आदेश, 2002 (संशोधन) विधेयक, 2007 पारित किया जाय।
16. नियम 53 के अन्तर्गत सूचनाएं, यदि कोई हों।
17. “जनपद उत्तरकाशी में हर्षिल-मुखवा-जांगला मोटर मार्ग का शीघ्र निर्माण कराये जाने के सम्बन्ध में” श्री गोपाल सिंह रावत, सदस्य, विधान सभा द्वारा दिनांक 23 नवम्बर, 2007 को दी गई सूचना पर, मुख्यमंत्री का नियम-53 के अन्तर्गत वक्तव्य।

देहरादून :

दिनांक : 27 नवम्बर, 2007

आज्ञा से,


 (महेश चन्द्र)
 सचिव।

नत्थी "ग"

कार्य मंत्रणा समिति ने अपनी दिनांक 23 नवम्बर, 2007 की बैठक में 27 नवम्बर, 2007 तक का कार्यक्रम निम्नलिखित रूप से रखे जाने की सिफारिश की है:—

नवम्बर, 2007

24	शनिवार	अवकाश।
25	रविवार	अवकाश।
26	सोमवार	बैठक नहीं होगी।

27 मंगलवार विधायी कार्य।

- 1— प्रवर समिति द्वारा यथा प्रतिवेदित "उत्तराखण्ड पुलिस विधेयक 2007" पर विचार एवं पारण। (2 घंटे)
- 2— उत्तराखण्ड (उत्तर प्रदेश नगर निगम अधिनियम, 1959) अनुकूलन एवं उपान्तरण आदेश, 2002 (संशोधन) विधेयक, 2007 पर विचार एवं पारण। (30 मिनट)



उत्तराखण्ड विधान सभा की कार्यसूची

मंगलवार, 06 अग्रहायण, शक संवत्, 1929

(दिनांक : 27 नवम्बर, 2007)

तृतीय सत्र, 2007
का प्रथम मंगलवार

नत्थी "क"

अल्पसूचित प्रश्न

काजी मो० निजामुद्दीन
12-11-2007

****1.** क्या स्वास्थ्य एवं चिकित्सा मंत्री अवगत हैं कि जनपद पौड़ी के अन्तर्गत श्रीनगर में स्थापित सरकारी ब्लड बैंक की मशीनें खराब पड़ी हैं और ब्लड बैंक बिना लाइसेंस के अवैध रूप से चल रहा है जिससे मरीजों को दूषित खून मिलने की प्रबल संभावना है? यदि हाँ, तो उक्त मशीनें कब तक ठीक कर लाइसेंस भी प्राप्त कर लिया जाएगा? यदि नहीं, तो क्यों?

स्वास्थ्य

श्रीमती अमृता रावत
13-11-2007

****2.** क्या ऊर्जा मंत्री बताने का कष्ट करेंगे कि वर्तमान में प्रदेश में कितना विद्युत उत्पादन हो रहा है? क्या यह सत्य है कि प्रदेश में विद्युत वितरण में अत्यधिक अव्यवस्था के कारण ग्रामीण एवं शहरी क्षेत्रों में बिना पूर्व सूचना के रोस्ट्रिंग की जा रही है तथा कई क्षेत्रों में महीनों से विद्युत आपूर्ति अव्यवस्थित है? सरकार उक्त समस्या के समाधान के लिए क्या प्रयास कर रही है? कब तक विद्युत वितरण की दिशा में अपेक्षित सुधार कर दिया जायेगा?

ऊर्जा

नत्थी "ख"

ताराकित प्रश्न

श्री शैलेन्द्र सिंह रावत
09-10-2007

*1. क्या स्वास्थ्य मंत्री अवगत हैं कि जनपद पौड़ी गढ़वाल के कोटद्वार विधान सभा क्षेत्र में स्वास्थ्य सम्बन्धी सुविधाओं हेतु ट्रामा सेन्टर स्वीकृत है? क्या यह सत्य है कि उक्त के निर्माण हेतु शासन द्वारा अभी तक उक्त ट्रामा सेन्टर हेतु धन आवंटित नहीं किया गया है ? यदि हाँ, तो ट्रामा सेन्टर हेतु धन की स्वीकृति कब तक प्रदान कर दी जायेगी ? यदि नहीं तो क्यों ?

स्वास्थ्य

श्री नारायण पाल
11-10-2007

*2. क्या पुनर्गठन मंत्री बताने का कष्ट करेंगे कि उत्तराखण्ड राज्य के पुनर्गठन सम्बन्धी मामलों में अद्यतन क्या प्रगति हुई है? क्या मंत्रीजी यह भी बताने का कष्ट करेंगे कि सभी परिसम्पत्तियों एवं कर्मचारियों का बँटवारा/आवंटन हो चुका है? यदि नहीं, तो क्यों?

पुनर्गठन

श्री शैलेन्द्र सिंह रावत
16-10-2007

*3. क्या स्वास्थ्य मंत्री अवगत हैं कि सामुदायिक एवं प्राथमिक स्वास्थ्य केन्द्र खोलने एवं उच्चीकरण करने सम्बन्धी नीति जनसंख्या के मानकानुसार पर्वतीय राज्य की विषम भौगोलिक परिस्थितियों के अनुकूल नहीं हैं? यदि हाँ, तो सरकार इस संदर्भ में क्या कार्यवाही कर रही है?

स्वास्थ्य

श्री राजेश जुवांठा
23-10-2007

*4. क्या स्वास्थ्य मंत्री अवगत हैं कि सीमान्त जनपद उत्तरकाशी के अन्तर्गत पुरोला विधान सभा क्षेत्र के ब्लॉक मोरी में स्वास्थ्य सुविधाओं का पर्याप्त अभाव है तथा मोरी ब्लॉक के मरीजों को अपने इलाज हेतु पड़ोसी राज्य हिमाचल प्रदेश के अस्पतालों पर निर्भर रहना पड़ता है? यदि हाँ, तो क्या सरकार ब्लॉक मोरी मुख्यालय में प्राथमिक स्वास्थ्य केन्द्र के उच्चीकरण एवं अस्पतालों को अत्याधुनिक सुविधाओं से सम्पन्न बनाये जाने हेतु क्या कदम उठा रही है? क्या उक्त प्राथमिक स्वास्थ्य केन्द्र का इसी वित्तीय वर्ष में उच्चीकरण कर दिया जायेगा? यदि नहीं, तो क्यों?

स्वास्थ्य

श्री महेन्द्र सिंह माहरा
25-10-2007

*5. क्या संस्कृति मंत्री बताने का कष्ट करेंगे कि सन् 1857 के स्वतंत्रता संग्राम आंदोलन में राज्य के प्रमुख जननायकों को चिन्हित किया गया है? यदि हाँ, तो क्या सरकार प्रदेश के प्रमुख पर्यटन स्थलों में उक्त वीर संग्रामियों की मूर्तियों को स्थापित करने पर विचार कर रही है? यदि नहीं, तो क्यों?

संस्कृति

कमजी मो0 निजामुद्दीन
26-10-2007

*6. क्या स्वास्थ्य मंत्री बताने का कष्ट करेंगे कि जनपद हरिद्वार में 01.03.07 से अब तक पोलियो के कितने मामले प्रकाश में आये हैं? सरकार द्वारा पोलियो के नियंत्रण हेतु क्या कारगर उपाय किये गये हैं?

स्वास्थ्य

अतारांकित प्रश्न

श्री मयूख महर
01-10-2007

1. क्या पर्यटन मंत्री बतायेंगे कि उनके द्वारा पिथौरागढ़ के अनेक पर्यटक स्थलों को रज्जू मार्ग से जोड़ने की घोषणा की थी ? यदि हाँ, तो जनपद हेतु कौन-कौन से रज्जू मार्ग चयनित किये गये व उन पर कहाँ तक कार्य हुआ है ? यदि नहीं तो क्यों ?

पर्यटन

श्री सुरेन्द्र राकेश
03-10-2007

2. क्या स्वास्थ्य मंत्री अवगत हैं कि प्रदेश में 1226 स्वास्थ्य उप केन्द्र फार्मसिस्टों के बिना ही चल रहे हैं ? यदि हाँ, तो इन केन्द्रों पर स्वास्थ्य सुविधा जनता को किसके द्वारा दी जा रही है ? क्या सरकार 1226 स्वास्थ्य उप केन्द्रों पर फार्मसिस्टों की नियुक्ति यथाशीघ्र करेगी ? यदि हाँ, तो कब तक ? यदि नहीं, तो क्यों ?

स्वास्थ्य

श्री मयूख महर
08-10-2007

3. क्या स्वास्थ्य मंत्री बताने का कष्ट करेंगे कि पिथौरागढ़ हेतु स्वीकृत बेस अस्पताल का निर्माण कार्य किन कारणों से अभी तक प्रारम्भ नहीं हुआ है ? क्या सरकार उक्त अस्पताल को नये स्थान पर बनायेगी ? यदि हाँ, तो क्या स्थल का चयन किया जा चुका है ? यदि हाँ, तो कहाँ और अस्पताल कब तक बनकर तैयार हो जायेगा ? यदि नहीं तो क्यों ?

स्वास्थ्य

श्री शैलेन्द्र सिंह रावत
09-10-2007

4. क्या स्वास्थ्य मंत्री अवगत हैं कि पौड़ी जनपद के कोटद्वार विधान सभा के अन्तर्गत राजकीय संयुक्त चिकित्सालय के परिसर कोटद्वार में ब्लड बैंक का भवन निर्मित है लेकिन बिना टैक्नीशियन के ब्लड बैंक संचालित नहीं हो पा रहा है ? यदि हाँ तो क्या सरकार जनहित में उक्त ब्लड बैंक के सफल संचालन हेतु टैक्नीशियन की नियुक्ति सुनिश्चित करेगी ? यदि नहीं तो, क्यों?

स्वास्थ्य

श्री शैलेन्द्र सिंह रावत
09-10-2007

5. क्या स्वास्थ्य मंत्री अवगत हैं कि जनपद पौड़ी गढ़वाल के कोटद्वार विधान सभा क्षेत्र के अन्तर्गत लालपानी सनेह क्षेत्र में प्राथमिक स्वास्थ्य केन्द्र को खुले हुये सत्ताईस वर्ष हो चुके हैं, परन्तु अभी तक प्राथमिक स्वास्थ्य केन्द्र का भवन निर्माण नहीं हुआ है ? क्या सरकार यथाशीघ्र भवन का निर्माण करायेगी ? यदि हाँ तो कब तक यदि नहीं तो क्यों ?

स्वास्थ्य

श्री शैलेन्द्र सिंह रावत
16-10-2007

6. क्या स्वास्थ्य मंत्री अवगत हैं कि जनपद पौड़ी गढ़वाल के कोटद्वार विधान सभा क्षेत्र के अन्तर्गत प्राथमिक स्वास्थ्य केन्द्र पदमपुर-मोटाढाक एवं प्राथमिक स्वास्थ्य केन्द्र झण्डीचौड़ के उच्चीकरण का प्रस्ताव सरकार के विचाराधीन है? यदि हाँ, तो कब तक उक्त प्राथमिक स्वास्थ्य केन्द्रों का उच्चीकरण कर दिया जायेगा? यदि नहीं, तो क्यों?

स्वास्थ्य

श्री गगन सिंह रजवार 17-10-2007	7. क्या पर्यटन मंत्री बताने का कष्ट करेंगे कि जनपद पिथौरागढ़ के विकास खण्ड मुनस्यारी के अन्तर्गत ग्राम सभा पातों में दुर्गा मन्दिर से नन्दा माई के मन्दिर तक मार्ग का सुधारीकरण कार्य पर्यटन विभाग से किया जाना प्रस्तावित है? यदि नहीं, तो क्यों?	पर्यटन
श्री गगन सिंह रजवार 17-10-2007	8. क्या पर्यटन मंत्री बताने का कष्ट करेंगे कि जनपद पिथौरागढ़ के विकास खण्ड धारचूला के अन्तर्गत छिपेला केदार कौकिला कनार, छोटा कैलाश, नारायण आश्रम, जौलजीवी, बालेश्वर तथा विकास खण्ड मुनस्यारी के अन्तर्गत रालम ग्लेशियर, मिलम ग्लेशियर को पर्यटन मानचित्र में दर्शाये जाने की कोई योजना सरकार के विचाराधीन है? यदि नहीं, तो क्यों?	पर्यटन
श्री राजेश जुवांठा 18-10-2007	9. क्या पर्यटन मंत्री अवगत हैं कि जनपद उत्तरकाशी के पुरोला विधान सभा के अन्तर्गत सुप्रसिद्ध पर्यटक एवं ट्रेकिंग स्थल हरकीदून, केदारकांठा, बराडसर, चांगशील (मोरी) जाख, कमलेश्वर, (पुरोला) सरताल और सोतरी (नौगांव) आदि हैं? क्या यह सत्य है कि उक्त में से अधिकांश पर्यटक स्थल अपना अस्तित्व खोते जा रहे हैं? क्या सरकार उक्त पर्यटक स्थलों के विकास एवं प्रचार-प्रसार हेतु कोई ठोस नीति बना रही है? यदि हाँ, तो कब तक? यदि नहीं, तो क्यों?	पर्यटन
श्री राजेश जुवांठा 18-10-2007	10. क्या स्वास्थ्य मंत्री बताने का कष्ट करेंगे कि सीमान्त जनपद उत्तरकाशी के पुरोला विधान सभा क्षेत्र में "बरफिया लाल जुवांठा सामुदायिक स्वास्थ्य केन्द्र पुरोला" को संयुक्त चिकित्सालय का दर्जा देने हेतु शासन द्वारा अब तक क्या कार्यवाही की गई है?	स्वास्थ्य
श्री पुष्पेश त्रिपाठी 22-10-2007	11. क्या पर्यटन मंत्री बताने का कष्ट करेंगे कि जनपद अल्मोड़ा के द्वाराहाट क्षेत्र अन्तर्गत विमाण्डेश्वर नामक स्थान के सौन्दर्यीकरण हेतु कोई योजना स्वीकृत हुई थी? यदि हाँ, तो अद्यतन स्थिति क्या है तथा निर्माण कार्य कब तक पूर्ण कर लिया जायेगा?	पर्यटन
श्री राजेश जुवांठा 23-10-2007	12. क्या स्वास्थ्य मंत्री बताने का कष्ट करेंगे कि जनपद उत्तरकाशी के अन्तर्गत पुरोला विधान सभा क्षेत्र के सामुदायिक स्वास्थ्य केन्द्रों/प्राथमिक स्वास्थ्य केन्द्रों/राजकीय एलोपैथिक चिकित्सालयों में कितने चिकित्सक वर्तमान में कार्यरत हैं तथा कितने केन्द्रों में चिकित्सक उपलब्ध नहीं हैं? क्या सरकार चिकित्सकों के रिक्त पदों को भरने हेतु कोई कदम उठा रही है? यदि नहीं, तो क्यों?	स्वास्थ्य
श्री पुष्पेश त्रिपाठी 23-10-2007	13. क्या पर्यटन मंत्री बताने का कष्ट करेंगे कि जनपद अल्मोड़ा में द्वाराहाट विधान सभा क्षेत्र अन्तर्गत तड़ागताल के सौन्दर्यीकरण एवं जल भण्डारण योजना हेतु पर्यटन स्थल के रूप में विकसित करने का प्रस्ताव है? यदि हाँ, तो क्या सरकार ने कोई योजना बना दी है और उसका प्रारूप क्या है? यदि नहीं, तो प्रारूप बनाने पर विचार करेगी और कब तक?	पर्यटन

काजी मो० निजामुद्दीन
28-10-2007

14. क्या स्वास्थ्य मंत्री बताने का कष्ट करेंगे कि जनपद हरिद्वार के अन्तर्गत ग्राम मुण्डलाना ब्लॉक नारसन में प्राथमिक स्वास्थ्य केन्द्र की स्थापना के लिए भूमिदान हेतु स्थानीय दानदाता द्वारा कोई अनुरोध किया गया है? यदि हाँ, तो क्या सरकार द्वारा उक्त अनुरोध स्वीकार कर लिया गया है? यदि नहीं, तो क्यों?

स्वास्थ्य

श्रीमती अमृता रावत
29-10-2007

15. क्या पर्यटन मंत्री अवगत हैं कि विधान सभा क्षेत्र बीरोंखाल के अन्तर्गत बीरोंखाल एवं पोखड़ा (सेडियाखाल) में स्वीकृत पर्यटक आवास गृह के निर्माण कार्य को शीघ्र शुरू करवायेंगे? यदि हाँ, तो कब तक कार्य प्रारम्भ होगा?

पर्यटन

श्री पुष्पेश त्रिपाठी
30-10-2007

16. क्या पर्यटन मंत्री बताने का कष्ट करेंगे कि कि राज्य सरकार द्वारा अब तक पर्यटन विकास की कितनी परियोजनायें केन्द्र सरकार को प्रेषित की गयी हैं और उनमें से कितनी परियोजनाओं को केन्द्र सरकार की मंजूरी मिल चुकी है?

पर्यटन

कार्य मंत्रणा समिति ने अपनी दिनांक 23 नवम्बर, 2007 की बैठक में 27 नवम्बर, 2007 तक का कार्यक्रम निम्नलिखित रूप से रखे जाने की सिफारिश की है:-

नवम्बर, 2007

24	शनिवार	अवकाश।
25	रविवार	अवकाश।
26	सोमवार	बैठक नहीं होगी

27	मंगलवार	<u>विधायी कार्य।</u>
----	---------	----------------------

1— प्रवर समिति द्वारा यथा प्रतिवेदित " उत्तराखण्ड पुलिस विधेयक 2007 पर विचार एवं पारण । (2 घंटे)

2— उत्तराखण्ड (उत्तर प्रदेश नगर निगम अधिनियम, 1959) अनुकूलन एवं उपान्तरण आदेश, 2002 (संशोधन) विधेयक, 2007 पर विचार एवं पारण । (30 मिनट)